

# عظمیم علم و سنت علی ارشد چودھری کی یاد میں!

محمد رمضان یوسف سلفی

علی ارشد چودھری وطن عزیز کے علمی و ادبی حلقوں کی معروف شخصیت تھے۔ ان کا ذاتی کتب خانہ جو ”بیت الکتب“ کے نام سے موسوم تھا بیس ہزار دینی و علمی، ادبی اور تحقیقی کتب پر مشتمل ہے۔ وہ 29 جون 1954ء کو فیصل آباد کے نوامی قصبے چک نمبر 117 دھنولہ میں میاں عبدالرحیم کے گھر پیدا ہوئے ایف اے تک کالج میں تعلیم حاصل کی۔ 1970ء کے ابتدائی برسوں وہ گاؤں سے ترک سکونت کر کے فیصل آباد آگئے اور رسول لائن کے علاقے میں مستقل سکونت اختیار کر لی تھی۔ ان کے والد نیک اور اچھے انسان تھے، ان سے علی ارشد صاحب کو مولانا محمد صادق سیالکوٹی کی مشہور کتاب ”صلوٰۃ الرسُوٰل“ مطالعہ کے لئے ملی۔ اس کتاب نے جہاں انہیں صحیح نماز اور عقائد سے آشنا کیا وہیں ان کے ذوق مطالعہ اور کتاب دوستی کو بھی جلا بخشی۔

1975ء کے پس وپیش علی ارشد صاحب نے کتابیں جمع کرنا شروع کیں اور اس سلسلے میں وہ وطن عزیز کے مختلف علاقوں میں بھی گئے اور نادر و نایاب کتب خرید کر لائے۔ 1980ء کے عشرے میں وہ تین بار ہندوستان گئے اور وہاں سے بڑی عمدہ علمی و ادبی اور تحقیقی کتب خرید کیں۔ دہلی میں وہ اس دور کے مرکزی جمیعت اہل حدیث ہند کے ناظم علی مولانا عبدالواہب خلجی صاحب سے بھی ملے اور وہیں ان کی ملاقات معروف مصنف و خطیب اور عالم اسلام کی عظیم علمی شخصیت مولانا عبدالرؤف رحمانی جنہذ انگری سے بھی ہوئی۔ اس سلسلے کے وہ

بہت سے واقعات سنایا کرتے تھے۔ کتاب میں جمع کرنا اور پھر انہیں مطالعہ کے شوقین حضرات کو دینا ان کامن پسند مشغله تھا۔ جس طرح وہ اپنی شخصیت کے اعتبار سے متفرد تھے اسی طرح ان کا کتب خانہ بھی نادر و نایاب کتب کے حوالے سے انفرادیت کا پہلو لئے ہوئے تھا۔ مطالعہ کے لئے دوسروں کو کتاب دینے میں بڑے فراخ دل تھے۔

نایاب سے نایاب کتاب بھی بلا تکف دے دیتے۔ اور تحریری و تصنیفی کام کرنے والوں کی بڑی حوصلہ افزائی کرتے اور انہیں کچھ نہ کچھ لکھنے کی ترغیب دلاتے رہتے۔ فیصل آباد میں پی اسچ ڈی ڈاکٹرز اور ایم فل کی ڈگریاں حاصل کرنے والے اکثر حضرات علی ارشد صاحب کے کتب خانہ سے فیض یافتہ ہیں۔ مقالات لکھنے والوں کو ارشد صاحب بڑی معلومات دیا کرتے تھے اور موضوع سے متعلقہ کتب کی فہرست کا ڈھیر لگادیتے۔ جامعہ سلفیہ فیصل آباد کے طلباء کو آخری سال میں مقالہ لکھنا ضروری ہے۔ اگرچہ جامعہ کی اپنی بہت بڑی لاہوری ہے اور ہزاروں کتب پر مشتمل ہے لیکن بعض کتب کے حصول کے لئے جامعہ سلفیہ مرکز تربیۃ الاسلامیہ گلستان کالونی اور بعض دیگر اہل حدیث مدارس کے طلباء ارشد صاحب کے کتب خانہ کی طرف رجوع کرتے تھے۔ اس طرح جیسی یونیورسٹی فیصل آباد اور دیگر بہت سے کالجز کے طلباء طالبات نے ان سے حظ و افراحتیا۔ ان کے دوستانہ مراسم ہر کتب فقہی کے لوگوں سے تھے اور وہ بڑے وسیع الظرف اور کھلے دل کے آدمی تھے۔

علمائے اہل حدیث سے انہیں بے پناہ شیفتگی تھی مولانا محمد اسحاق صاحب کے گھرے دوست تھے مولانا عبد اللہ گورداں پوری، مولانا محمود احمد غفرن صاحب، مولانا ارشاد الحق اثری صاحب، پروفیسر عبدالجبار شاکر، ڈاکٹر خالد ظفر اللہ، مولانا عبد القادر ندوی، ڈاکٹر عبدالرؤف ظفر اور

مولانا قاضی محمد اسمیں سیف مرحوم سے ان کے اچھے مراسم تھے۔ ارشد صاحب علمائے کرام اور اصحاب علم سے مل کر بڑے خوش ہوتے اور علمائے کرام کی خدمت کر کے خوشی محسوس کیا کرتے تھے۔ وہ اپنے حسن اخلاق، دلاؤ و یہ شخصیت، مہمان نوازی، کتاب دوستی، ادبی ذوق، دینی و علمی مسامی سے اپنے ملنے والوں کے دل میں گھر کر لیتے تھے۔ میں نے ان کا نام اور ان کی کتاب دوستی اور کتابیں جمع کرنے کے قصے تو بہت پہلے ایک مہربان سے سنے تھے۔ ان سے پہلی ملاقات منی 1998ء کی تاریخ کو امین پور بازار میں کتابوں کی دوکان پر ہوئی تھی جہاں ان دنوں میں ملازم تھا۔ اس پہلی ملاقات میں ہی انہوں نے اپنی گفتگو اور دلاؤ و یہ شخصیت سے مجھے بہت متاثر کیا۔ تھوڑے دنوں میں ہی ان سے میرے گھرے دوستانہ مراسم قائم ہو گئے تھے اب ان سے ملاقاتوں کا ایک طویل سلسلہ شروع ہوا جوان کی وفات سے چند دن پہلے تک برابر جاری رہا۔

میں نے ان کی ہمراہی میں بہت سے سفر کئے۔ لاہور میں پروفیسر عبدالجبار شاکر صاحب کی لاہوری "بیت الحکمت" دیکھی افت روزہ الاعتصام لاہور سے متصل مولانا عطاء اللہ حنیف رحمۃ اللہ علیہ کا کتب خانہ دار الدعوۃ السلفیۃ دیکھا، ماموں کا بنج جامعہ تعلیم الاسلام کی لاہوری میں بھی گئے اور دیگر کئی شہروں میں جا کر اہل علم اور کتابوں کے شاکقین سے ملے پرانی کتابیں بھی خریدیں۔ مولانا محمد اسحاق بھٹی صاحب حظہ اللہ سے ان کے گھرے دوستانہ مراسم قائم تھے۔

بھٹی صاحب فیصل آباد تشریف لاتے تو ان کے ہاں ہی قیام پذیر ہوتے۔ علی ارشد صاحب ان کی آمد پر بڑے سرور نظر آتے اور مجھے فون کر کے اپنے ہاں رات کو بلا یا کرتے تھے۔ پھر رات کو دیر تک "اصحاب ملاش" کی خوب مجلس ہوتی، بھٹی صاحب اپنی شرمنی گفتار،

اطائف اور تاریخی معلومات سے محفوظ کرتے اور ارشد صاحب بھی دلچسپ واقعات اور اطائف ناکر مجلس کو گرماتے۔ اس طرح کی بیسیوں مجالس میں مجھے ان کے ہاں بیٹھنے اور ان میں شرکت کا موقع ملا۔ ان مجالس کے کچھ واقعات میں نے اپنی کتاب ”مولانا محمد اسحاق بھٹی حفظہ اللہ حیات و خدمات“ میں بیان کئے ہیں اور یہ کتاب عنقریب مرکز الحرمین الاسلامی فیصل آباد کے تحت میاں طاہر صاحب شائع کریں گے۔ ارشد صاحب علماء کے بے حد قدراں تھے اور وہ ان سے نہایت محبت و تکریم سے ملتے۔ جماعت اہل حدیث کے عظیم مبلغ بابائے تبلیغ مولانا عبداللہ گورداں پوری حفظہ اللہ میرے بزرگ دوستوں سے ہیں۔ وہ فیصل آباد آئیں تو راقم کو یاد رکھتے ہیں اور ملاقات کا شرف بختی ہیں۔ کئی سال پہلے کی بات ہے بابا جی فیصل آباد تشریف لائے اور انہوں نے مجھے فون کیا، حال احوال پوچھ کر کہنے لگے ارشد مرشد کہاں ہیں؟ میں نے عرض کیا وہ تو اس وقت سور ہے ہوں گے۔

پھر بابا جی پوچھنے لگے حکیم عبدالالتار صاحب کے بیٹے حافظ حبیب الرحمن کہاں ہوں گے۔ میں نے عرض کیا وہ بھی گھر میں ہوں اور سور ہے ہوں گے نماز کے وقت ہی مسجد میں آئیں گے۔ بابا جی کہنے لگے یہ سارے اصحاب کہف ہی ہیں جو سوئے ہوئے ہیں 11 اپریل 2003ء کو مولانا عبداللہ صاحب نے فیصل آباد خطبہ جمعہ ارشاد فرمایا۔ رقم اولیٰ ارشد صاحب نماز جمعہ کے بعد مولانا عبداللہ گورداں پوری صاحب سے ملنے اور پھر ان کو لے کر مختلف اصحاب علم سے ملنے اور رات کو ان کو ان کے عزیزوں کے ہاں چھوڑ کر آئے۔ ایک بار معروف مصنف مولانا محمود احمد غفرنہ فیصل آباد تشریف لائے رقم نے علی ارشد صاحب کو فون پر ان کی آمد کی اطلاع دی وہ فوراً گاڑی لے کر آگئے۔ اور مولانا کو اپنے گھر لے گئے کھانا کھلایا، اپنی لا بھری دکھائی میرے

ایک بڑے پیارے دوست ہیں جناب عبداللہ سلفی صاحب، کراچی رہتے ہیں اخبار اور صحیفہ اہل حدیث کراچی کے منتظم ہیں وہ 9 اپریل 2003ء کو فیصل آباد رقم کے پاس تشریف لائے۔ علی ارشد صاحب کو ان کی آمد کی اطلاع می تو وہ میرے ہاں تشریف لائے عبد صاحب سے ملتے پھر مجھے کہنے لگے اپنے دوست کو فیصل آباد کی سیر بھی کرائی ہے یا مکتبہ پر ہی بٹھا رکھا ہے۔ رات کو وہ اپنی گاڑی میں ہمیں مختلف جگہوں پر لے کر گئے اور آخر میں ہم طارق اکیڈمی فیصل آباد کے ڈائریکٹر محترم سرور طارق صاحب کی دعوت پر ان کے ہاں ڈی گراؤنڈ پہنچے اور کھانا کھایا۔ رات کو ارشد صاحب ہمیں گھر چھوڑ کر گئے۔ وہ کھاتے پیتے زمیندار گھرانے کے فرد تھے اور واقعی چودھری تھے۔

اللہ تعالیٰ نے ان کو فیاضی کے وصف سے نوازا تھا۔ دوست احباب کو گھر بلاتے اور پر تکلف ضیافتوں کا اہتمام کرتے۔ ان سے جو بھی ملنے آتا سے کھلائے پلانے بنانے نہ دیتے۔ طبلاء پر بڑی شفقت فرماتے اور ہر طرح ان کی راہنمائی فرماتے۔ علمی مجالس میں بصد شوق شرکت فرماتے۔ ایک عرصے سے شوگر اور دل کے مرض نے ان کو اندر سے کھو کھلا کر دیا تھا لیکن ان کے لیل و نہار میں ذرا فرق نہ آیا تھا۔ 11 جنوری کو لاہور میں مکتبہ سلفیہ کے زیر اہتمام مولانا اسحاق بھٹی صاحب کے اعزاز میں ایک تقریب ہوئی اس میں شرکت کے لئے وہ مولانا ارشاد الحق اثری صاحب اور مولانا مجاہد الحسینی صاحب کو لے کر گئے۔ 9 فروری کو مولانا اسحاق بھٹی صاحب فیصل آباد تشریف لائے ان کے حکم پر میں نے ارشد صاحب کو اطلاع دی تو وہ فوراً رقم کے ہاں تشریف لے آئے اور پھر چار پانچ گھنٹے کی ان کے ساتھ مجلس رہی۔ 15 فروری کو وہ اکیلے ہی لاہور چلے گئے اور کتاب میلے سے بہت سی کتب خرید کر لائے اور واپسی پر دوستوں کو

کہنے لگے میں نے نادر کتب خرید کر میلہ لوٹ لیا ہے۔

17 فروری کو دن کے گیارہ بجے انہیں دل کا شدید دورہ پڑا اور روح نفس عضری سے پرواز کر گئی۔ اگلے روز 9 صبح ان کے آبائی گاؤں دھنولہ میں مولانا یوسف انور صاحب نے ان کی نماز جنازہ پڑھائی۔ اس میں شعبہ زندگی سے متعلق رکھنے والے سینکڑوں افراد نے شرکت کی۔ جسی یونیورسٹی فیصل آباد جامع سلفیہ اور دیگر کئی اداروں اور جامعات کے اساتذہ اور طلباء بھی دور دور سے آئے۔ مولانا ارشاد الحق اثری، مولانا محمد اسحاق بھٹی، میاں طاہر صاحب، مولانا فاروق الرحمن یزدانی، مولانا داؤد صاحب، مولانا عبد القادر ندوی، ڈاکٹر خالہ ظفر اللہ پروفیسر ڈاکٹر محمد دین قاسمی، ڈاکٹر خواجہ حامد رضا، پروفیسر ساجد اسد اللہ، پروفیسر عمر حیات، پروفیسر عبدالرزاق غازی منصور محمود اور مولانا زیرناصر صاحب جو کہ نماز جنازہ کے موقع پر موجود تھے ہر کوئی مرحوم کی علم دستی اور دین مسامی کو خراج تھیں پیش کر رہا تھا۔

آج فیصل آباد ایک علم دوست سے محروم ہو گیا ہے۔ تدفین کے بعد قبر پر مولانا محمد اسحاق بھٹی صاحب نے دعا فرمائی۔ اور ارشد صاحب کو دعاوں کے ساتھ سپرد خدا کیا گیا۔

ارشد صاحب بڑے باذوق اور معلومات رکھنے والے باخبر آدمی تھے۔ انہوں نے اپنی گونا گوں مصروفیات سے کچھ زیادہ نہیں لکھا۔ اگر وہ اپنی یاداشتیں لکھتے تو وہ شاہکار ہوتیں۔ علمائے اہل حدیث پران کے جو مضمایں شائع ہوئے ان کی تفصیل یہ ہے۔

1- میر حکیم نور الدین لاکل پوری، یہ مضمون بھی ہفت رووزہ اہل حدیث لاہور میں شائع ہوا۔

2- ڈاکٹر شیر بھادر خاں پسندی، یہ مضمون بھی ہفت رووزہ اہل حدیث لاہور میں شائع ہوا۔

3- مولانا عبدالواحد لائل پوری؛ یہ مضمون مجلہ تعلیم الاسلام میں اشاعت پذیر ہوا۔

4- مولا احمد اسحاق بھٹی حفظہ اللہ؛ ارشد صاحب کا یہ مضمون قاضی اسلم سیف صاحب کے فٹ نوٹ کے ساتھ جون 1995ء میں مجلہ تعلیم الاسلام مامول کا نجمن میں چھپا تھا۔ اور میری معلومات کے مطابق یہ پہلا مضمون تھا جو کسی نے مولا نا اسحاق بھٹی صاحب پر ان کی زندگی میں لکھا۔ یہ مضمون بڑا دلچسپ اور معلوماتی تھا۔ جس میں بھٹی صاحب کی تحریروں سے ان کی زندگی کے بعض گوشے اجاگر کئے گئے ہیں۔

5- ارشد صاحب کا ایک مضمون داؤ دی بوہرہ فرقے سے متعلق تھا جو صدقی قیمتی کی طرف سے کتابی صورت میں شائع ہوا تھا۔

ارشد صاحب کا کتب خانہ اپنی نویسیت کا منفرد کتب خانہ تھا اور اس میں بڑی بڑی نادر کتب اور رسائل تھے اس کے علاوہ بعض مخطوطے بھی تھے۔ مولانا خرم علی بلہوری کا رسالہ ”رمز الجہاد“ انہوں نے مخطوطے سے نقل کیا اور تصحیح کر کے اسے محدث لاہور میں شائع کروایا۔ اس مخطوطے کے آخر میں کچھ الفاظ مدہم تھے ان کی تصحیح کے لئے وہ لاہور مولانا اسحاق بھٹی صاحب کے ہاں گئے رقم بھی ہمراہ تھا۔ یہ ان کی علم دوستی اور کتابوں سے محبت تھی۔ کتابیں ہی ان کی زندگی کا مقصد تھا۔ افسوس کہ ہم ایک پیارے دوست سے محروم ہو گئے۔ اللہ تعالیٰ سے دعا ہے کہ ان کی بشری خطاؤں سے درگز فرما کر انہیں جنت میں اعلیٰ مقام عطا فرمائے۔ ان کے لاہقین کو تو ان کی موت کا صدمہ ہے ہی لیکن ان کے دوست و احباب بھی نہایت غم زدہ ہیں بقول شخصے !!  
ما یے تینوں کث رودون گے بہت رودون گے دلائ دے جانی